



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 02.11.2024

TIME : 07.25 PM

പ്രധാന വാർത്തകൾ

1. കേന്ദ്ര ആഭ്യന്തരമന്ത്രി അമിത് ഷായ്ക്ക്കെതിരെ കനേഡിയൻ ഡെപ്യൂട്ടി മന്ത്രി ഡേവിഡ് മോറിസൺ നടത്തിയ പരാമർശങ്ങളിൽ ഇന്ത്യ പ്രതിഷേധം അറിയിച്ചു.

India has protested against references made to Home Minister Amit Shah by Canada's Deputy Minister David Morrison.

2. വിദേശകാര്യമന്ത്രി എസ് ജയശങ്കറിന്റെ ആറു ദിവസത്തെ ഓസ്ട്രേലിയ, സിംഗപ്പൂർ സന്ദർശനത്തിന് നാളെ തുടക്കം.

External Affairs Minister S Jaishankar's six-day visit to Australia and Singapore will begin tomorrow.

3. കേന്ദ്ര റെയിൽവെ-വാർത്താവിതരണ പ്രക്ഷേപണ മന്ത്രി അശ്വനി വൈഷ്ണവ് നാളെ കേരളത്തിൽ എത്തും.

Central Railway-News & Broadcasting Minister Ashwani Vaishnav will arrive in Kerala tomorrow.

4. മത്സ്യകയറ്റുമതി രംഗത്ത് രാജ്യം വൻ പുരോഗതി നേടിയതായി കേന്ദ്ര ഫിഷറീസ് സഹമന്ത്രി ജോർജ്ജ് കുര്യൻ.

Union Minister of State for Fisheries George Kurien says that the country has made great progress in the field of fish exports.

5. ജമ്മു കശ്മീരിൽ രണ്ടിടങ്ങളിലുണ്ടായ ഏറ്റുമുട്ടലിൽ സുരക്ഷാ സേന മൂന്ന് ഭീകരരെ വധിച്ചു.

Security forces killed three terrorists in encounters at two places in Jammu and Kashmir.

6. കേരളത്തിൽ അടുത്ത നാലു ദിവസം ഇടിമിന്നലോട് കൂടിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്.

The Central Meteorological Department says that there is a possibility of rain with thunder and lightning in Kerala for the next four days.

PM MODI - GREECE PM

ഇന്ത്യ - ഗ്രീസ് ബന്ധത്തിൽ തന്ത്രപരമായ പങ്കാളിത്തം ശക്തിപ്പെടുത്തുമെന്ന് ഇരു രാജ്യങ്ങളിലെയും പ്രധാനമന്ത്രിമാർ വ്യക്തമാക്കി. ഗ്രീസ് പ്രധാനമന്ത്രി കിരിയാക്കോസ് മിസോതാകിസുമായി പ്രധാനമന്ത്രി നരേന്ദ്രമോദി നടത്തിയ ടെലിഫോൺ സംഭാഷണത്തിലാണ് ഇരുനേതാക്കളും ഇക്കാര്യം വ്യക്തമാക്കിയത്. ഇന്ത്യ-മിഡിൽ ഈസ്റ്റ്-യൂറോപ്പ് സാമ്പത്തിക ഇടനാഴിയും, പശ്ചിമേഷ്യയിലെ സംഭവവികാസങ്ങളും ഉൾപ്പെടെ വിവിധ വിഷയങ്ങൾ ചർച്ചയായി.

MEA CANADA..INTRO

കേന്ദ്ര ആഭ്യന്തരമന്ത്രി അമിത് ഷായ്ക്ക്കെതിരെ കനേഡിയൻ ഡെപ്യൂട്ടി മന്ത്രി ഡേവിഡ് മോറിസൺ പൊതു സുരക്ഷയും ദേശീയ സുരക്ഷയും സംബന്ധിച്ച സ്റ്റാൻഡിംഗ് കമ്മിറ്റിക്ക് മുമ്പാകെ നടത്തിയ പരാമർശങ്ങളിൽ ഇന്ത്യ പ്രതിഷേധം അറിയിച്ചു. കനേഡിയൻ ഉന്നത ഉദ്യോഗസ്ഥർ അന്താരാഷ്ട്ര മാധ്യമങ്ങൾക്ക് അടിസ്ഥാനരഹിതമായ വിവരങ്ങൾ ചോർത്തി നൽകുന്നുവെന്നും നിരൂത്തരവാദപരമായ ഇത്തരം നടപടികൾ ഉഭയകക്ഷി ബന്ധത്തിന് ഗുരുതരമായ പ്രത്യാഘാതങ്ങൾ ഉണ്ടാക്കുമെന്നും വിദേശകാര്യ മന്ത്രാലയ വക്താവ് രൺധീർ ജയ്സ്പാൾ മുന്നറിയിപ്പ് നൽകി.

(വോയിസ്)

MEA CHINA

ഇന്ത്യയും ചൈനയും തമ്മിലുള്ള ധാരണ പ്രകാരം ഡെംചോക്കിലും ഡെപ്സാങ്ങിലും സുരക്ഷാ പട്ടോളിംഗ് ആരംഭിച്ചതായി വിദേശകാര്യ മന്ത്രാലയം അറിയിച്ചു. ഒക്ടോബർ 21-ന് ഇന്ത്യയും ചൈനയും തമ്മിലുള്ള സൈനിക പിന്മാറ്റത്തിന്റെ അവസാന ഘട്ടത്തിന് ധാരണയായതായി മന്ത്രാലയ വക്താവ് രൺധീർ ജയ്സ്യാൾ വ്യക്തമാക്കി. ചൈനയുമായുള്ള ബന്ധം പുതുക്കുന്നതിനും സുസ്ഥിരമാക്കുന്നതിനും വിദേശകാര്യ മന്ത്രിമാരുടെയും മറ്റ് ഉദ്യോഗസ്ഥരുടെയും തലത്തിലുള്ള ചർച്ചകൾ തുടരുമെന്ന് അദ്ദേഹം പറഞ്ഞു.

JAISHANKAR-AUSTRALIA SINGAPORE

വിദേശകാര്യമന്ത്രി എസ് ജയശങ്കറിന്റെ ആറു ദിവസത്തെ ഓസ്ട്രേലിയ, സിംഗപ്പൂർ സന്ദർശനത്തിന് നാളെ തുടക്കമാകും. സന്ദർശനത്തിനിടെ ബ്രിസ്ബണിൽ എത്തുന്ന അദ്ദേഹം ഇന്ത്യയുടെ നാലാമത്തെ കോൺസുലേറ്റ് ഉദ്ഘാടനം ചെയ്യും. ഓസ്ട്രേലിയൻ പാർലമെന്റ് ഹൗസിൽ നടക്കുന്ന രണ്ടാമത് Raising the Bar - ന്റെ ഉദ്ഘാടന സമ്മേളനത്തെ അദ്ദേഹം അഭിസംബോധന ചെയ്യും. ഈ മാസം 8 ന് സിംഗപ്പൂരിലെത്തുന്ന വിദേശകാര്യ മന്ത്രി ASEAN - India Network of Think Tanks ന്റെ 8-ാമത് വട്ടമേശ സമ്മേളനത്തെ അഭിസംബോധന ചെയ്യും.

ASWINI VAISHNAW - KERALA

ഒരു ദിവസത്തെ സന്ദർശനമായി കേന്ദ്ര റെയിൽവെ വാർത്താവിതരണ പ്രക്ഷേപണ വകുപ്പ് മന്ത്രി അശ്വനി വൈഷ്ണവ് നാളെ കേരളത്തിൽ എത്തും. റെയിൽവെയുടെ വിവിധ വികസന പദ്ധതികൾ അദ്ദേഹം അവലോകനം ചെയ്യും. തൃശ്ശൂർ റെയിൽവേ സ്റ്റേഷൻ വികസന പുരോഗതിയും അദ്ദേഹം വിലയിരുത്തും.

THAILAND-FM

തായ്‌ലൻഡ് വിദേശകാര്യ മന്ത്രി മാരിസ് സാംഗിയാംപോങ്ങ്സ ഇന്ന് ന്യൂഡൽഹിയിൽ വിദേശകാര്യ മന്ത്രി എസ്.ജയശങ്കറുമായി കൂടിക്കാഴ്ച നടത്തി. ഉഭയ കക്ഷി ബന്ധം, ബഹുരാഷ്ട്ര സഹകരണം, പ്രാദേശിക വികസനങ്ങൾ എന്നിവ ഇരു മന്ത്രിമാരും ചർച്ച ചെയ്തു. ബുദ്ധ മത ഉത്സവത്തിൽ പങ്കെടുക്കാനായാണ് നാല് ദിവസത്തെ സന്ദർശനത്തിന് തായ്‌ലൻഡ് വിദേശകാര്യ മന്ത്രി ഇന്ത്യയിൽ എത്തിയത്.

RAJNATH SINGH-IIT

വികസിത ഭാരതമെന്ന ലക്ഷ്യം സാക്ഷാത്കരിക്കുന്നതിന്, രാജ്യം നിലവിൽ ഇറക്കുമതി ചെയ്യുന്ന അതി നൂതന സാങ്കേതികവിദ്യകൾ തദ്ദേശീയമായി വികസിപ്പിക്കണമെന്ന് രാജ്യരക്ഷാ മന്ത്രി രാജ്നാഥ് സിംഗ് യുവാക്കളോട് ആഹ്വാനം ചെയ്തു. കാൺപൂരിലെ ഇന്ത്യൻ ഇൻസ്റ്റിറ്റ്യൂട്ട് ഓഫ് ടെക്നോളജിയിൽ നടന്ന 65-ാമത് സ്ഥാപക ദിനാഘോഷത്തെ അഭിസംബോധന ചെയ്യുകയായിരുന്നു അദ്ദേഹം. വിവിധ മേഖലകളിലെ ദ്രുതഗതിയിലുള്ള മാറ്റങ്ങളുടെ പ്രധാന ചാലക ശക്തി സാങ്കേതിക വിദ്യയാണെന്ന് ശ്രീ രാജ്നാഥ് സിംഗ് പറഞ്ഞു.

JHARKHAND-AMIT SHAH

കേന്ദ്ര ആഭ്യന്തര മന്ത്രി അമിത് ഷാ ഇന്ന് റാഞ്ചിയിൽ. ജാർഖണ്ഡ് ബിജെപി നേതാക്കളുമായി ചർച്ച നടത്തുന്ന അദ്ദേഹം നിയമസഭാ തിരഞ്ഞെടുപ്പ് ഒരുക്കങ്ങൾ വിലയിരുത്തും. പാർട്ടിയുടെ പ്രകടനപത്രിക ശ്രീ. അമിത് ഷാ നാളെ പുറത്തിറക്കുമെന്ന് ജാർഖണ്ഡ് ബിജെപി നേതൃത്വം അറിയിച്ചു.

KERALA -BY-ELECTION

ഉപതിരഞ്ഞെടുപ്പ് നടക്കുന്ന കേരളത്തിലെ വയനാട്, പാലക്കാട്, ചേലക്കര മണ്ഡലങ്ങളിൽ പ്രചാരണം ഊർജ്ജിതമായി. ഈ മാസം 11 ന് വൈകിട്ടാണ് പരസ്യപ്രചാരണം അവസാനിക്കുന്നത്. വയനാട്ടിൽ UDF സ്ഥാനാർത്ഥി പ്രിയങ്ക ഗാന്ധി നാളെ മുതൽ വ്യാഴാഴ്ച വരെ തിരഞ്ഞെടുപ്പ് പ്രചാരണം നടത്തും. ലോകസഭ പ്രതിപക്ഷ നേതാവ് രാഹുൽ ഗാന്ധി മറ്റന്നാൾ പ്രചാരണത്തിനെത്തും. LDF സ്ഥാനാർത്ഥി സത്യൻ മൊകേഷിയുടെ പ്രചാരണത്തിനായി മുഖ്യമന്ത്രി പിണറായി വിജയൻ ബുധനാഴ്ച കൽപ്പറ്റയിലെത്തും. NDA സ്ഥാനാർത്ഥി നവ്യ ഹരിദാസിന്റെ പ്രചാരണത്തിനായി BJP സംസ്ഥാന അധ്യക്ഷൻ K സുരേന്ദ്രൻ ഇന്ന് ജില്ലയിലുണ്ട്.

ANANTNAG- ENCOUNTER

ജമ്മു കശ്മീരിലെ അനന്തനാഗ് ജില്ലയിലെ ലാർനു വനമേഖലയിൽ ഉണ്ടായ ഏറ്റുമുട്ടലിൽ സുരക്ഷാസേന രണ്ട് ഭീകരരെ വധിച്ചു. പോലീസും സുരക്ഷ സേനയും സംയുക്തമായി നടത്തിയ തിരച്ചിലിനൊടുവിലാണ് ഏറ്റുമുട്ടലുണ്ടായത്. ഭീകരരുടെ ഒളിത്താവളം സംബന്ധിച്ച വിവരം ലഭിച്ചതിനെ തുടർന്നാണ് വനമേഖലയിൽ തിരച്ചിൽ നടത്തിയത്.

SRINAGAR GUNFIGHT

ശ്രീനഗറിൽ സുരക്ഷാ സേനയുമായി ഉണ്ടായ ഏറ്റുമുട്ടലിൽ ഒരു ഭീകരനെ വധിച്ചു. പൊലീസും CRPF ഉം സംയുക്തമായാണ് ഖാൻയാർ പ്രദേശത്ത് തിരിച്ചിൽ നടത്തിയത്. നാല് സുരക്ഷാ ഉദ്യോഗസ്ഥർക്ക് പരിക്കേറ്റു. ഏറ്റുമുട്ടൽ ഇപ്പോഴും തുടരുകയാണ്. ഇൻറലിജൻസ് വിവരങ്ങളുടെ അടിസ്ഥാനത്തിൽ ഭീകരർ ഒളിച്ചിരുന്ന പ്രദേശത്ത് തിരിച്ചിൽ നടത്തുന്നതിനിടെയാണ് ഏറ്റുമുട്ടൽ ഉണ്ടായത്.

GEORGE KURIAN

കഴിഞ്ഞ പത്ത് വർഷത്തിനിടയിൽ രാജ്യത്തെ മത്സ്യ സമ്പത്ത് 175 ലക്ഷം ടൺ ആയി വർദ്ധിച്ചതായും മത്സ്യകയറ്റുമതി രംഗത്ത് രാജ്യം വൻ പുരോഗതി നേടിയതായും കേന്ദ്ര ഫിഷറീസ് സഹമന്ത്രി ജോർജ്ജ് കുര്യൻ. പ്രധാൻ മന്ത്രി മത്സ്യ സമ്പദ യോജന പ്രകാരം കേന്ദ്ര സർക്കാർ 100 വില്ലേജുകൾ തിരഞ്ഞെടുത്തതിൽ ആറൊണ്ണം കേരളത്തിലാണെന്നും കേന്ദ്രസഹമന്ത്രി പറഞ്ഞു. കേന്ദ്ര ഫിഷറീസ് വകുപ്പും വൈദവ് എജുക്കേഷൻ ട്രസ്റ്റും ചേർന്ന് കണ്ണൂരിൽ സംഘടിപ്പിച്ച സെമിനാർ ഉദ്ഘാടനം ചെയ്യുകയായിരുന്നു അദ്ദേഹം.

(വോയ്സ്)

RAIN - KERALA

കേരളത്തിൽ അടുത്ത നാലു ദിവസം ഇടിമിന്നലോട് കൂടിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഇന്ന് പത്തനംതിട്ട, ഇടുക്കി, എറണാകുളം എന്നീ ജില്ലകളിൽ ഓറഞ്ച് ജാഗ്രത നിർദ്ദേശം നൽകി. നാളെ ആറു ജില്ലകളിലും മഞ്ഞ ജാഗ്രത പ്രഖ്യാപിച്ചിട്ടുണ്ട്. തെക്കൻ കേരളത്തിലും തമിഴ്നാട് തീരങ്ങളിലും

മത്സ്യബന്ധനത്തിന് വിലക്കേർപ്പെടുത്തി. കനത്ത മഴയെത്തുടർന്ന് തിരുവനന്തപുരത്ത് താഴ്ന്ന പ്രദേശങ്ങളിൽ വെള്ളംകയറി.



CRICKET

ഇന്ത്യക്കെതിരായ ടെസ്റ്റ് ക്രിക്കറ്റ് പരമ്പരയുടെ മൂന്നാം മത്സരത്തിൽ, ഒരു വിക്കറ്റ് മാത്രം ശേഷിക്കെ ന്യൂസിലൻഡിന് 143 റൺസിന്റെ ലീഡ്. രണ്ടാം ഇന്നിങ്സിൽ 9 വിക്കറ്റിന് 171 റൺസ് എന്ന നിലയിലാണ് ന്യൂസിലൻഡ്. നേരത്തെ ഇന്ത്യയുടെ ഒന്നാം ഇന്നിങ്സ് 235 റൺസിന് അവസാനിച്ചിരുന്നു. ആദ്യ രണ്ട് ടെസ്റ്റ് മത്സരങ്ങളും ജയിച്ച ന്യൂസിലൻഡ് നേരത്തെ തന്നെ പരമ്പര സ്വന്തമാക്കിയിട്ടുണ്ട്.



SABARIMALA

ശബരിമല മണ്ഡല-മകരവിളക്ക് തീർത്ഥാടനത്തിനായി എല്ലാ ഒരുകവും പൂർത്തീകരിച്ചതായി മന്ത്രി വി.എൻ. വാസവൻ. മുഖ്യമന്ത്രിയുടെ അധ്യക്ഷതയിൽ ചേർന്ന ഉന്നതതലയോഗം അന്തിമഘട്ട ഒരുകങ്ങൾ വിലയിരുത്തിയതായും മന്ത്രി പറഞ്ഞു. മണ്ഡലകാലത്ത് ശബരിമലയിൽ എത്തുന്ന എല്ലാ തീർത്ഥാടകർക്കും തിരുവിതാംകൂർ ദേവസ്വം ബോർഡ് അഞ്ചു ലക്ഷം രൂപയുടെ സൗജന്യ ഇൻഷുറൻസ് കവറേജ് ഏർപ്പെടുത്തി.



BAVA

യാക്കോബായ സുറിയാനി സഭ തലവൻ ബസേലിയോസ് തോമസ് പ്രഥമൻ കാതോലിക്ക ബാവയ്ക്ക് വിട നൽകി വിശ്വാസ സമൂഹം. ഖബറടക്ക ശുശ്രൂഷകൾ പൂർത്തീകരിച്ച് പാത്രിയാർക്ക സെൻററിലെ സെൻറ് അത്തനേഷ്യസ് കത്തീഡ്രലിൽ നടന്നു. മുഖ്യമന്ത്രി പിണറായി വിജയൻ, കേന്ദ്ര സഹമന്ത്രി

സുരേഷ്ഗോപി, സാമൂഹിക-സാംസ്കാരിക മേഖലയിലെ പ്രമുഖർ തുടങ്ങിയവർ ബാവയ്ക്ക് അന്ത്യാഞ്ജലി അർപ്പിച്ചു.



YOUTH EXCHANGE

കേന്ദ്ര യുവജനകാര്യ മന്ത്രാലയത്തിന്റെ മേരാ യുവ ഭാരതിന്റെ ഭാഗമായുള്ള കശ്മീർ യൂത്ത് എക്സ്ചേഞ്ച് പരിപാടിയിൽ കശ്മീരി ഉല്പന്നങ്ങളുടെ പ്രദർശനം തിരുവനന്തപുരം നാലാഞ്ചിറ ഗിരിദീപം കൺവൻഷൻ സെന്ററിൽ മുൻ കേന്ദ്ര സഹമന്ത്രി വി മുരളീധരൻ ഉദ്ഘാടനം ചെയ്തു. കശ്മീർ താഴ്വരയിലെ പ്രശ്നങ്ങളെക്കുറിച്ചും യുവജനങ്ങളുടെ പങ്കിനെക്കുറിച്ചും വിഷയാധിഷ്ഠിത ചർച്ച നടന്നു. കശ്മീരിൽ നിന്നും 130 യുവതി യുവാക്കളാണ് മേരാ യുവ ഭാരതിന്റെ ഭാഗമായി തിരുവനന്തപുരത്ത് എത്തിയിട്ടുള്ളത്. ഈ മാസം ആറു വരെയാണ് പരിപാടി.



ODISHA-ACCIDENT

ഒഡീഷയിലെ സുന്ദർഗഡ് ജില്ലയിൽ ഗൈക്കനപള്ളിയിൽ ഉണ്ടായ വാഹന അപകടത്തിൽ 5 പേർ മരിച്ചു. ഏഴ് പേർക്ക് ഗുരുതരമായി പരിക്കേറ്റു. കനത്ത മൂടൽമഞ്ഞിൽ കാഴ്ച അവ്യക്തമായതാണ് അപകടകാരണമെന്ന് അധികൃതർ അറിയിച്ചു



UTTARKHAND-CHAR DHAMS CLOSE

ഉത്തരാഖണ്ഡിലെ നാല് ചാർധാമുകളിൽ ഒന്നായ ഗംഗോത്രി ധാം ശൈത്യകാലത്തിന് മുന്നോടിയായി അടച്ചു. ഇന്ന് ഉച്ചയ്ക്ക് 12.14 നാണ് ക്ഷേത്ര വാതിലുകൾ ആചാരപരമായി അടച്ചത്. ഈ വർഷം ഇതുവരെ എട്ട് ലക്ഷത്തിലധികം തീർത്ഥാടകർ ഉത്തരകാശി ജില്ലയിലെ ഗംഗോത്രി ധാം സന്ദർശിച്ചിട്ടുണ്ട്.

